

शासनातर्फे न्यायालयामध्ये असमर्थनीय व अनावश्यक  
प्रकरणे दाखल न करण्याबाबत.....

महाराष्ट्र शासन  
विधी व न्याय विभाग  
शासन परिपत्रक क्रमांक: ३०६-२०१६/ई शाखा  
पाचवा मजला, मंत्रालय, मादाम कामा मार्ग,  
हुतात्मा राजगुरु चौक, मुंबई ४०० ०३२.  
तारीख: ३१ मार्च, २०१६

**वाचा:**

१) शासन निर्णय क्रमांक: महाराष्ट्र राज्य विवाद धोरण संबंधी सीटीए-२०१६/प्र.क्र.९४/का.१९  
दि. २७.०८.२०१४.

#### परिपत्रक

मा. उच्च न्यायालय, नागपूर खंडपीठ यांनी रिट याचिका क्र.१२०१/२०१६ (महाराष्ट्र शासन व इतर वि. डॉ. विनय कृष्णराव हजारी) मध्ये दि.१८.०२.२०१६ च्या आदेशान्वये शासनाच्या तिजोरीमधून अनावश्यक खर्च व न्यायालयांवरील अनावश्यक प्रकरणांचा भार कमी करण्याकरिता, न्यायालयात असमर्थनीय व अनावश्यक न्यायालयीन प्रकरणे दाखल करण्याचे टाळण्यासंदर्भात सर्व विभागांना सूचना देण्याचे निदेश दिले आहेत.

राज्य शासनाचे, राज्य विवाद विषयक धोरण दि. २७.०८.२०१४ च्या शासन निर्णयान्वये लागू करण्यात आले आहे. सदर धोरणामध्ये शासनामुळे उद्भवलेल्या विवादांच्या संबंधात, न्यायव्यवस्था, पोलीस यंत्रणा, शासनाचे विभाग व अभिकरणे यांच्यावरील भार कमी करणे, अनुत्पादक विवादांवरील टाळता येण्याजोगा खर्च वाचविणे, विवाद कमी करणे या दृष्टीने राज्य शासन किंवा त्यांची अभिकरणे यांनी अनुसरावयाची कार्यतंत्रे याबाबतची स्थूल अशी मार्गदर्शक तत्वे विहित केली आहेत.

तरी, सर्व विभागांना सूचना देण्यात येत आहेत की, न्यायालयांमध्ये असमर्थनीय व अनावश्यक प्रकरणे दाखल करणे कटाक्षाने टाळावे. वरील सूचनांचे काटेकोरपणे पालन होईल याची दक्षता घ्यावी.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१६०४०११८२१४६८०१२ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स्वाधीन क्षत्रिय)  
शासनाचे मुख्य सचिव

प्रत,

१. सर्व मंत्रालयीन विभाग.
२. मंत्रालयीन विभागातील सर्व नोडल अधिकारी/विधि अधिकारी.
३. मा.महाअधिवक्ता, महाराष्ट्र राज्य, मुंबई.
४. सह सचिव, विधि व न्याय विभाग, नागपूर/औरंगाबाद.
५. सरकारी वकील, उच्च न्यायालय, मूळ शाखा/अपिल शाखा(रिट सेल)/अपिल शाखा, मुंबई.
६. सरकारी वकील, उच्च न्यायालय खंडपीठ नागपूर/औरंगाबाद.
७. निवडनस्ती.